



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 26.04.2026 TIME : 07.25 AM

പ്രധാന വാർത്തകൾ

- 1. പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി മൻ കീ ബാത്ത് ഇന്ന് രാവിലെ 11- മണിക്ക്.
PM Narendra Modi to Share His Thoughts in 'Mann Ki Baat' on Akashvani Today at 11 AM
- 2. പശ്ചിമബംഗാളിൽ നിയമസഭാ തിരഞ്ഞെടുപ്പിന്റെ രണ്ടാം ഘട്ടത്തിലേക്കുള്ള പ്രചാരണം ഉയർജ്ജിതം; റോഡ് ഷോകളുമായി താരപ്രചാരകർ രംഗത്ത്.
Campaigning for the second phase assembly elections in West Bengal intensifies; Star campaigners lead the road shows.
- 3. ഇന്ന് ലോക ബൗദ്ധിക സ്വത്തവകാശ ദിനം.
Today is World Intellectual Property Day
- 4. തൃശ്ശൂർ പൂരാവേശത്തിൽ; ഘടകപുരങ്ങളുടെ എഴുന്നള്ളിപ്പ് തുടങ്ങി.
Amid the festive fervor of Thrissur Pooram, the processions of participating temples begin.
- 5. കേരളത്തിൽ ഇന്നും ഉയർന്ന താപനിലയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്.
The IMD Issues alert of high temperature in Kerala today.
- 6. ഐപിഎൽ ക്രിക്കറ്റിൽ രാജസ്ഥാൻ റോയൽസിനെ അഞ്ചു വിക്കറ്റിന് പരാജയപ്പെടുത്തി സൺ റൈസേഴ്സ് ഹൈദരാബാദ്.
In IPL cricket, Sunrisers Hyderabad defeats Rajasthan Royals by five wickets.



MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കീ ബാത്ത് ഇന്ന് രാവിലെ 11- മണിക്ക്. പരിപാടിയുടെ 133-000 പതിപ്പാണിത്. ആകാശവാണിയുടെയും ദൂരദർശൻറെയും എല്ലാ ശൃംഖലകളിലും മൻ കീ ബാത്ത് തത്സമയം ലഭ്യമാകും. ഹിന്ദി പ്രക്ഷേപണം കഴിഞ്ഞാലുടൻ തന്നെ പ്രാദേശിക ഭാഷകളിൽ മൻ കീ ബാത്ത് കേൾക്കാം.



PM-SHRI RAM COLLEGE

പ്രശസ്ത വിദ്യാഭ്യാസ സ്ഥാപനങ്ങളിലൊന്നായ ശ്രീറാം കോളേജ് ഓഫ് കൊമേഴ്സിന്റെ ഗവേണിംഗ് ബോഡി അംഗങ്ങളുമായി പ്രധാനമന്ത്രി നരേന്ദ്ര മോദി കൂടിക്കാഴ്ച നടത്തി. സ്ഥാപനം അതിന്റെ നൂറാം വാർഷികം ആഘോഷിക്കുന്ന വേളയിൽ തന്റെ ആശംസ അറിയിച്ചതായി പ്രധാനമന്ത്രി സമൂഹ മാധ്യമത്തിൽ കുറിച്ചു. പ്രത്യേക തപാൽ സ്റ്റാമ്പും പ്രകാശനം ചെയ്തു.



WB RECORD TURNOUT

പശ്ചിമ ബംഗാൾ നിയമസഭാ തിരഞ്ഞെടുപ്പിന്റെ ആദ്യ ഘട്ടത്തിൽ റിക്കോർഡ് പോളിംഗെന്നു ഔദ്യോഗിക സ്ഥിരീകരണം. 93.19 ശതമാനം പോളിംഗ് ആളാണ് സംസ്ഥാനത്ത് രേഖപ്പെടുത്തിയത്. ഇത് രാജ്യം സ്വാതന്ത്ര്യം നേടിയതിനുശേഷമുള്ള ഏറ്റവും ഉയർന്ന ശതമാനം ആണെന്ന് തിരഞ്ഞെടുപ്പ് കമ്മീഷൻ അറിയിച്ചു. 96.2 ശതമാനം രേഖപ്പെടുത്തിയ കൂച്ച് ബീഹാർ ആണ് ജില്ലകളിൽ ഒന്നാമത്. 83.04 ശതമാനം രേഖപ്പെടുത്തിയ കലിംപോങ് ആണ് പട്ടികയിൽ ഏറ്റവും അവസാനം. ആദ്യ ഘട്ടത്തിൽ 33.62 മില്യണിലേറെ ആളുകളാണ് വോട്ട് രേഖപ്പെടുത്തിയത്. ഇതിൽ 16.54 മില്യൺ സ്ത്രീകളും ഉൾപ്പെടുന്നു. ബംഗാൾ ജനതയുടെ ജനാധിപത്യ പ്രക്രിയയിലെ പങ്കാളിത്തത്തിന്റെ തെളിവാണ് ഈ റിക്കോർഡ് പോളിംഗെന്നു അധികാരികൾ വ്യക്തമാക്കി.



WB CAMPAIGNING (INTRO)

രണ്ടാം ഘട്ട തിരഞ്ഞെടുപ്പിന് മുന്നോടിയായുള്ള പ്രചാരണം പശ്ചിമബംഗാളിൽ ഊർജ്ജിതമായി പുരോഗമിക്കുകയാണ്. വിവിധ പാർട്ടികളുടെ താര പ്രചാരകർ റോഡ് ഷോകൾ, റാലികൾ, പൊതു യോഗങ്ങൾ എന്നിവയുമായി രംഗത്ത് സജീവമാണ്. പരസ്യപ്രചാരണം നാളെ സമാപിക്കും.

വിശദാംശങ്ങളിലേക്ക്.....

(ഹോൾഡ്-വോയ്സ്)

മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്രമോദി ഇന്ന് സംസ്ഥാനത്ത് വിവിധ റാലികളിൽ പങ്കെടുക്കും. അധികാരത്തിൽ എത്തിയാൽ ഏകീകൃത സിവിൽ കോഡ്, ഏഴാമത് ശമ്പളക്കമ്മീഷൻ എന്നിവ നടപ്പാക്കുമെന്നും, സർക്കാർ ബന്ധുകളിൽ സ്ത്രീകൾക്ക് സൗജന്യ യാത്ര ഉറപ്പാക്കുമെന്നും ആഭ്യന്തര മന്ത്രി അമിത് ഷാ ഇന്നലെ ജമാൽപുരിൽ നടന്ന യോഗത്തിൽ വ്യക്തമാക്കി.

ഉത്തർപ്രദേശിൽ ജനങ്ങളെ അഭിസംബോധന ചെയ്ത തൃണമൂൽ കോൺഗ്രസ് അധ്യക്ഷ മമത ബാനർജി, താൻ സുപ്രീം കോടതിയിൽ പോരാടിയാണ് വോട്ടർപട്ടികയിൽ ഇടം നേടാതെ പോയ 32 ലക്ഷം പേർക്ക് അവസരം തിരികെ ലഭ്യമാക്കിയതെന്നു പറഞ്ഞു. ബന്ധിർഹാട്ടിൽ പ്രചാരണത്തിൽ പങ്കെടുത്ത തൃണമൂൽ നേതാവ് അഭിഷേക് ബാനർജി പശ്ചിമ ബംഗാളിന്റെ വികസനത്തിന് ഉപകരിക്കേണ്ട ഫണ്ടുകൾ കേന്ദ്രസർക്കാർ തടഞ്ഞു വെച്ചിരിക്കുകയാണ് എന്ന് ആരോപിച്ചു. ഷാഹിദ് മിനാറിലടക്കം പ്രചാരണത്തിൽ പങ്കെടുത്ത ലോക്സഭാ പ്രതിപക്ഷ നേതാവ് രാഹുൽ ഗാന്ധി നരേന്ദ്രമോദി, മമത ബാനർജി എന്നിവരെ വിമർശിച്ചു രംഗത്തെത്തി.

ന്യൂഡെൽഹി, ആകാശവാണി.....



SECOND PHASE OF POLLING IN WB

അതിനിടെ രണ്ടാം ഘട്ട വോട്ടെടുപ്പിന് മുന്നോടിയായി വലിയ തോതിലുള്ള സുരക്ഷാ നടപടികളാണ് തിരഞ്ഞെടുപ്പ് കമ്മീഷൻ സംസ്ഥാനത്തു നടത്തുന്നത്. ക്യാമറകൾ ഘടിപ്പിച്ച ആളില്ല വിമാനങ്ങൾക്ക് പുറമെ, 2,321 കമ്പനി കേന്ദ്ര സേനയേയും സംസ്ഥാനത്തു വിന്യസിച്ചിട്ടുണ്ട്. കൊൽക്കത്തയിൽ മാത്രം 273 കമ്പനി സേനയുടെ സേവനമാണ് ലഭ്യമാക്കിയിരിക്കുന്നത്.



GOVT-WEST ASIA BRIEF

രാജ്യത്ത് പെട്രോളിയം ഉൽപ്പന്നങ്ങളുടെയും എൽപിജിയുടെയും തടസ്സമില്ലാത്ത ലഭ്യത ഉറപ്പാക്കാൻ നിരവധി നടപടികൾ സ്വീകരിച്ചതായി കേന്ദ്ര സർക്കാർ. എൽപിജി വിതരണത്തിന് മുൻഗണന നൽകിയിട്ടുണ്ടെന്നും ഒരു വിതരണക്കാരനിലും ക്ഷാമം റിപ്പോർട്ട് ചെയ്തിട്ടില്ലെന്നും പെട്രോളിയം, പ്രകൃതിവാതക മന്ത്രാലയം അറിയിച്ചു. അതേസമയം പെട്രോളിന്റെയും ഡീസലിന്റെയും മതിയായ ശേഖരമുണ്ടെന്നും മന്ത്രാലയം അറിയിച്ചു. പശ്ചിമേഷ്യൻ മേഖലയിലെ എല്ലാ ഇന്ത്യൻ നാവികരും സുരക്ഷിതരാണെന്ന് തുറമുഖ, ഷിപ്പിംഗ്, ജലഗതാഗത മന്ത്രാലയം അറിയിച്ചു. ഇറാനിലേക്കുള്ള യാത്ര ഒഴിവാക്കണമെന്നും രാജ്യത്തുള്ളവർ എംബസിയുടെ പിന്തുണയോടെ കര അതിർത്തി വഴി ഇറാൻ വിടണമെന്നും ടെഹ്റാനിലെ ഇന്ത്യൻ എംബസി അറിയിച്ചു.



WORLD INTELLECTUAL PROPERTY DAY

ഇന്ന് ലോക ബൗദ്ധിക സ്വത്തവകാശ ദിനം. നവീകരണവും സർഗ്ഗാത്മകതയും പ്രോത്സാഹിപ്പിക്കുന്നതിൽ പേറ്റന്റുകൾ, പകർപ്പവകാശം, വ്യാപാരമുദ്രകൾ എന്നിവയ്ക്കുള്ള പങ്കിനെക്കുറിച്ച് അവബോധം സൃഷ്ടിക്കുന്നതിനാണ് ദിനാചരണം. വേൾഡ് ഇൻറലക്ച്വൽ പ്രോപ്പർട്ടി ഓർഗനൈസേഷന്റെ നേതൃത്വത്തിലാണ് എല്ലാ വർഷവും ഏപ്രിൽ 26-ന് ലോക ബൗദ്ധിക സ്വത്തവകാശ ദിനം ആചരിക്കുന്നത്. ഐപിയും കായികരംഗവും: റെഡി, സെറ്റ്, ഇന്നൊവേറ്റ് എന്നതാണ് ഈ വർഷത്തെ പ്രമേയം.



KERALA CM - MEETING

കേരളത്തിലെ ഉഷ്ണതരംഗ സാഹചര്യം നേരിടാൻ മുഖ്യമന്ത്രി പിണറായി വിജയന്റെ അധ്യക്ഷതയിൽ ചേർന്ന ഉന്നതതല യോഗം വിപുലമായ പ്രതിരോധ പദ്ധതികൾ ആസൂത്രണം ചെയ്തു. പൊതുസ്ഥലങ്ങളിൽ കുടിവെള്ളം, ഒ.ആർ.എസ്, തണൽ പന്തലുകൾ എന്നിവ ഉറപ്പാക്കും. ഉഷ്ണതരംഗ മുന്നറിയിപ്പുള്ളപ്പോൾ പൊതുപരിപാടികൾക്കും കായിക മത്സരങ്ങൾക്കും കർശന നിയന്ത്രണം ഏർപ്പെടുത്തും. തടസ്സ

മില്ലാതെ വൈദ്യുതി - കുടിവെള്ള വിതരണം ഉറപ്പാക്കാൻ കെ.എസ്.ഇ.ബി.ക്കും വാട്ടർ അതോറിറ്റിക്കും നിർദ്ദേശം നൽകി. ആരോഗ്യമേഖലയിൽ പ്രത്യേക ഹീറ്റ് ക്ലിനിക്കുകൾ ആരംഭിക്കാനും, പാമ്പുകടിക്കെതിരെയുള്ള ആൻറിവെനം ലഭ്യതയും അമീബിക് മസ്തിഷ്ക ജ്വരത്തിനെതിരായ ജാഗ്രതയും ഉറപ്പാക്കാനും തീരുമാനിച്ചു.



KERALA - WEATHER

കേരളത്തിൽ ഇന്നും ഉയർന്ന താപനിലയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. പാലക്കാട് ജില്ലയിൽ 40 °C വരെയും; കൊല്ലം ജില്ലയിൽ 39 °C വരെയും; പത്തനംതിട്ട, തൃശ്ശൂർ, കോഴിക്കോട്, കാസറഗോഡ് ജില്ലകളിൽ 38 °C വരെയും താപനില ഉയരാൻ സാധ്യതയുണ്ട്. അതേസമയം സംസ്ഥാനത്ത് ചിലയിടങ്ങളിൽ ഇടിമിന്നലോടു കൂടിയ മഴയ്ക്കും ശക്തമായ കാറ്റിനും സാധ്യതയെന്നും മുന്നറിയിപ്പുണ്ട്. ആലപ്പുഴയിൽ ഇന്നലെ രാത്രി കനത്ത വേനൽ മഴ ലഭിച്ചു. കാറ്റിൽ മരം വീണ് വൈദ്യുത കമ്പികൾ പൊട്ടി പലയിടങ്ങളിലും വൈദ്യുതബന്ധവും തകരാറിലായി.



THRISSUR POORAM (INTRO)

വിശ്വപ്രസിദ്ധമായ തൃശൂർ പൂരം ഇന്ന്. ഘടകപുരങ്ങളുടെ എഴുന്നള്ളിപ്പ് ആരംഭിച്ചു.

ഒരു റിപ്പോർട്ട്
(വോയ്സ്)

ആചാരപ്പെരുമയിൽ, വടക്കുംനാഥൻറെ സന്നിധി പുരാവേശത്തിലേക്ക് കടക്കുകയാണ്.. ഘടക പുരങ്ങളുടെ എഴുന്നള്ളിപ്പ് ആരംഭിച്ചു. കണിമംഗലം ശാസ്താവാണ് ആദ്യം ക്ഷേത്രത്തിലെത്തുക. തുടർന്ന് മറ്റ് ഏഴ് ദേശങ്ങളുടെയും എഴുന്നള്ളിപ്പ് നടക്കും. മഠത്തിൽ വരവ് പഞ്ചവാദ്യം രാവിലെ 11.30നും ഇലഞ്ഞിത്തറ മേളം ഉച്ചയ്ക്ക് 2.30നും 5.30ന് തെക്കോട്ടിറക്കവും 15 മിനിറ്റ് നീളുന്ന പ്രതീകാത്മക കുടമാറ്റവും നടക്കും. ഇത്തവണയും ജനക്കൂട്ടമെത്തുമെന്ന നിഗമനത്തിൽ സുരക്ഷയ്ക്ക് 4100 പോലീസുകാരേ

യാണു് നഗരത്തിൽ വിന്യസിച്ചിട്ടുള്ളതു്. മുണ്ടത്തിക്കോട് വെടിക്കെട്ട് ദുരന്തത്തെ തുടർന്നു് സാഹിൾ, പ്രധാന വെടിക്കെട്ടും തിരുവമ്പാടി-പാറമേക്കാവ് ദേവസ്വങ്ങൾ ഒഴിവാക്കി. മേളം, മേളക്കാരുടെ എണ്ണം, ആനകളുടെ എണ്ണം എന്നിവയിൽ മാറ്റമില്ലാതെ തുടരും.

ന്യൂസ്ഡെസ്ക്, ആകാശവാണി....



CENSUS - KERALA

കേരളത്തിൽ 2027 -ലെ സെൻസസ് രണ്ടു ഘട്ടങ്ങളിലായി പൂർണ്ണമായും ഡിജിറ്റൽ രീതിയിൽ നടത്തും. ആദ്യഘട്ടത്തിൽ ജൂലൈ 1 മുതൽ 30 വരെ ഭവന ലിസ്റ്റിംഗും ഭവന സെൻസസും നടക്കും. ഇതിനു് മുന്നോടിയായി ജൂൺ 16 മുതൽ 15 ദിവസത്തേക്ക് സെൽഫ് എന്യൂമറേഷൻ ആരംഭിക്കും. രണ്ടാംഘട്ടമായ ജനസംഖ്യാ കണക്കെടുപ്പ് 2027 ഫെബ്രുവരിയിൽ നടക്കും. ഡിജിറ്റൽ സെൻസസിന്റെ ഭാഗമായി എന്യൂമറേറ്റർ, മൊബൈൽ ആപ്പിലൂടെ വിവരശേഖരണം നടത്തും.



ISRAEL LEBANON

ലെബനനിലെ ഹിസ്ബുള്ള കേന്ദ്രങ്ങൾക്കെതിരെ ശക്തമായി ആക്രമണം നടത്താൻ ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു പ്രതിരോധ സേനയ്ക്ക് നിർദ്ദേശം നൽകി. മിഡിൽ ഈസ്റ്റിന്റെ മുഖച്ഛായ മാറ്റുമെന്ന് താൻ വാഗ്ദാനം ചെയ്തിരുന്നുവെന്നും, അത് തന്നെയാണ് ഇപ്പോൾ നടന്നുകൊണ്ടിരിക്കുന്നതെന്നും അദ്ദേഹം പറഞ്ഞു. ഇറാൻ വിഷയത്തിൽ അമേരിക്കൻ പ്രസിഡന്റ് ഡോണാൾഡ് ട്രമ്പുമായി മികച്ച രീതിയിൽ ചർച്ച നടത്തിയെന്നും, ഇറാനുമേൽ സാമ്പത്തികമായും സൈനികമായും വലിയ സമ്മർദ്ദം ചെലുത്തുന്നുണ്ടെന്നും നെതന്യാഹു കൂട്ടിച്ചേർത്തു.



IRAN US TALKS

പാകിസ്താനിലെ ഉന്നത നേതാക്കളുമായി ഇറാനിയൻ വിദേശകാര്യമന്ത്രി അബ്ബാസ് അരഘ്ചി ഇസ്ലാമാബാദിൽ ചർച്ച നടത്തി. യുദ്ധം ശാശ്വതമായി

അവസാനിപ്പിക്കുന്നതിന് ഇറാൻ മുന്നോട്ടുവെച്ച ആവശ്യങ്ങളുടെ പട്ടിക അദ്ദേഹം കൈമാറി. അതേസമയം അമേരിക്കൻ പ്രതിനിധികളായ സ്റ്റീവ് വിറ്റ്കോഫും ജാരെഡ് കുഷ്നറും ഇനി ചർച്ചകൾക്കായി ഇസ്ലാമാബാദിലേക്ക് പോകില്ലെന്ന് അമേരിക്കൻ പ്രസിഡൻ്റ് ഡോണാൾഡ് ട്രമ്പ് പ്രഖ്യാപിച്ചു.



IPL

ഐപിഎൽ ക്രിക്കറ്റിൽ ഇന്നലെ നടന്ന മത്സരത്തിൽ സൺ റൈസേഴ്സ് ഹൈദരാബാദ്, രാജസ്ഥാൻ റോയൽസിനെ അഞ്ചു വിക്കറ്റിന് പരാജയപ്പെടുത്തി. ഇഷാൻ കിഷൻ ആണ് കളിയിലെ താരം. ഇന്നലെ നടന്ന മറ്റൊരു മത്സരത്തിൽ പഞ്ചാബ് കിംഗ്സ്, ഡൽഹി ക്യാപ്പിറ്റൽസിനെ ആറു വിക്കറ്റിന് പരാജയപ്പെടുത്തി. ഇതോടെ ഏഴു മത്സരങ്ങളിൽ ആറു വിജയവുമായി പഞ്ചാബിന് 13 പോയിന്റായി.



BADMINTON

ബാഡ്മിന്റൺ യൂബർ കപ്പ് ഫൈനൽസിലെ രണ്ടാം ഗ്രൂപ്പ് എ പോരാട്ടത്തിൽ ഉക്രെയ്നിനെതിരെ 3-0 ന് വിജയിച്ച് ഇന്ത്യൻ വനിതാ ടീം. ആതിഥേയരായ ഡെന്മാർക്കിനോട് ആദ്യ മത്സരത്തിലേറ്റ തോൽവിക്ക് ശേഷമാണ് ഇന്ത്യയുടെ വിജയം.



REV. FIDE JOIN IWGA

ഇൻറർനാഷണൽ ചെസ് ഫെഡറേഷൻ ഔദ്യോഗികമായി ഇൻറർനാഷണൽ വേൾഡ് ഗെയിംസ് അസോസിയേഷനിൽ അംഗമായി. കഴിഞ്ഞ ദിവസം സ്വിറ്റ് സർലൻഡിലെ ലോസാനിലുള്ള ഒളിമ്പിക് മ്യൂസിയത്തിൽ നടന്ന വാർഷിക പൊതുയോഗത്തിലാണ് അംഗത്വം സ്വീകരിച്ചത്. ഇതോടെ ഐ.ഡബ്ല്യു.ജി.എ - യിലെ അംഗങ്ങളുടെ എണ്ണം 40 ആയി ഉയർന്നു.

